

“ಮಧುರ ಮಕ್ಕಳೇ - ತಾವು ಲೌಕಿಕ,ಅಲೌಕಿಕ ಪರಿವಾರದ ಜೊತೆ ಸಂಬಂಧವನ್ನು ನಿಭಾಯಿಸಬೇಕು, ಆದರೆ ಯಾರ ಮೇಲೂ ಮೋಹವನ್ನು ಇಟ್ಟುಕೊಳ್ಳಬಾರದು,ಮೋಹಜೀತರಾಗಬೇಕು”

ಪ್ರಶ್ನೆ: ಇದು ವಿನಾಶದ ಸಮಯವಾಗಿದೆ,ಆದ್ದರಿಂದ ತಂದೆಯ ಯಾವ ಶ್ರೇಷ್ಠ ಮತವನ್ನು ಎಲ್ಲರಿಗೂ ಹೇಳುತ್ತಾ ಇರಬೇಕು?

ಉತ್ತರ: ವಿನಾಶಕ್ಕೆ ಮೊದಲೇ ತಮ್ಮ ಪಾಪಗಳ ಲೆಕ್ಕಾಚಾರವನ್ನು ಮುಗಿಸಿಕೊಳ್ಳಿ ಎಂಬ ತಂದೆಯ ಶ್ರೇಷ್ಠ ಮತವನ್ನು ಹೇಳಿರಿ.ತಮ್ಮ ಭವಿಷ್ಯವನ್ನು ಶ್ರೇಷ್ಠ ಮಾಡಿಕೊಳ್ಳಲು ತಂದೆಗೆ ಸಂಪೂರ್ಣ ಬಲಿಹಾರಿ ಆಗಿ,ವಿನಾಶಕ್ಕೆ ಮೊದಲೇ ಜ್ಞಾನ ಹಾಗೂ ಯೋಗದಿಂದ ಮುಕ್ತಿ-ಜೀವನ್ಮುಕ್ತಿಯ ಆಸ್ತಿಯನ್ನು ಪಡೆಯಿರಿ.ಪೂರ್ಣ ಪುರುಷಾರ್ಥವನ್ನು ಈಗಲೇ ಮಾಡಬೇಕಾಗಿದೆ.ತಂದೆಯ ಮೇಲೆ ಎಲ್ಲವನ್ನು ಅರ್ಪಣೆ ಮಾಡಿದರೆ 21 ಜನ್ಮಗಳಿಗಾಗಿ ಪ್ರಾಪ್ತಿ ಆಗುತ್ತದೆ.ತಂದೆಗೆ ಮಕ್ಕಳಾಗಿ ಪ್ರತೀ ಹೆಜ್ಜೆಯಲ್ಲಿಯೂ ಆದೇಶವನ್ನು ಪಡೆಯುತ್ತಿರಿ.

ಓಂ ಶಾಂತಿ: ತಂದೆ ಕುಳಿತು ಮಕ್ಕಳಿಗೆ ತಿಳಿಸುತ್ತಾರೆ,ಈಗ ತಾವು ಮೂವರು ತಂದೆಯರ ಜೊತೆ ಸಂಬಂಧವನ್ನು ನಿಭಾಯಿಸಬೇಕು.ಭಕ್ತಿ ಮಾರ್ಗದಲ್ಲಿ ಇಬ್ಬರು ತಂದೆಯ ಜೊತೆ ಸಂಬಂಧವನ್ನು ನಿಭಾಯಿಸಬೇಕಾಗುತ್ತದೆ.ಯಾವಾಗ ಸತ್ಯಯುಗದಲ್ಲಿ ಇರುತ್ತೀರಿ,ಆಗ ಒಬ್ಬ ತಂದೆಯ ಜೊತೆ ಸಂಬಂಧವನ್ನು ನಿಭಾಯಿಸಲಾಗುತ್ತದೆ.ಸರಿಯಲ್ಲವೇ? ಲೆಕ್ಕ ಬುದ್ಧಿಯಲ್ಲಿ ಕುಳಿತುಕೊಳ್ಳುತ್ತದೆಯೇ? ಯಾರವರಾಗುತ್ತೇವೆ ಅವರ ಜೊತೆ ಸಂಬಂಧವನ್ನು ನಿಭಾಯಿಸಬೇಕಾಗುತ್ತದೆ.ಆದ್ದರಿಂದ ತಂದೆಯು ಹೇಳುತ್ತಾರೆ ಅಂತಿಮದ ತನಕ ಲೌಕಿಕ ಕುಟುಂಬ ಪರಿವಾರದ ಜೊತೆಯಲ್ಲಿಯೂ ಸಹ ಸಂಬಂಧವನ್ನು ನಿಭಾಯಿಸಬೇಕು.ಯಾರಾದರೂ ಲೌಕಿಕ ಸಂಬಂಧಿಗೆ ಪತ್ರವನ್ನು ಬರೆದರೆ ಅದು ಪೋಸ್ಟ್ ಆಫೀಸ್ ಮೂಲಕ ಹೋಗುತ್ತದೆ.ಇಲ್ಲಿ ಪಾರಲೌಕಿಕ ತಂದೆಗೆ ಪತ್ರವನ್ನು ಬರೆಯುತ್ತೀರಿ - ಶಿವಬಾಬಾ C/o ಬ್ರಹ್ಮ.ಈ ಮಾತುಗಳನ್ನು ತಮ್ಮ ವಿನಃ ಬೇರೆ ಯಾರೂ ತಿಳಿಯುವುದಿಲ್ಲ.ಇಲ್ಲಿ ಯಾರಾದರೂ ಹೊಸ ಮನುಷ್ಯರು ಬಂದು ಕುಳಿತುಕೊಂಡಾಗ ಅವರಿಗೆ ಬಾಬಾ ನಿಮಗೆ ಮೂರು ಜನ ತಂದೆಯರಿದ್ದಾರೆ ಎಂದು ಹೇಳಿದರೆ ಅವರಿಗೆ ಅರ್ಥವಾಗುವುದಿಲ್ಲ.ಒಬ್ಬರು ಲೌಕಿಕ ತಂದೆಯಾಗಿದ್ದಾರೆ.ಎರಡನೆಯವರು ಈ ಸಂಗಮಯುಗದ ಅಲೌಕಿಕ ತಂದೆ ಹಾಗೂ ಮೂರನೆಯವರು ಪಾರಲೌಕಿಕ ತಂದೆ.ಇವರು ಎಲ್ಲರಿಗೂ ತಂದೆಯಾಗಿದ್ದಾರೆ.ಭಕ್ತಿ ಮಾರ್ಗದಲ್ಲಿಯೂ ಹಾಗೂ ಈಗಲೂ ಆಗಿದ್ದಾರೆ.ಇದು ಯಾರಿಗೂ ಗೊತ್ತಿಲ್ಲ.ಕೇವಲ ಅವರಿಗೆ ಗಾಯನ,ಪೂಜೆಯನ್ನು ಮಾಡುತ್ತಾರೆ.ತಾವು ಮಕ್ಕಳು ಮೂವರು ತಂದೆಯರ ಜೀವನ ಕಥೆಯನ್ನು ತಿಳಿದಿದ್ದೀರಿ.ಎಷ್ಟೊಂದು ಮಾತುಗಳನ್ನು ತಿಳಿಸಬೇಕಾಗುತ್ತದೆ.ಸತ್ಯ ಯುಗದಲ್ಲಿ ಎಲ್ಲರೂ ಸದ್ಗತಿಯಲ್ಲಿ ಇರುತ್ತಾರೆ.ಸುಖವೇ ಸುಖವಿರುತ್ತದೆ.ಎಲ್ಲರೂ ಸುಖಧಾಮ, ಶಾಂತಿಧಾಮದಲ್ಲಿ ಇರುತ್ತಾರೆ.ರಾವಣ ರಾಜ್ಯದಲ್ಲಿ ಎಲ್ಲರೂ ದುಃಖಿಗಳು.ದೇವತೆಗಳು ವಾಮ ಮಾರ್ಗದಲ್ಲಿ ಹೋದಾಗ ಇಳಿಯಲು ಪ್ರಾರಂಭಿಸುತ್ತಾರೆ.ತೋರಿಸುತ್ತಾರೆ - ಚಿನ್ನದ ದ್ವಾರಿಕೆ ನೀರಿನ ಕೆಳಗಡೆ ಹೊರಟು ಹೋಯಿತು.ಈ ಚಕ್ರ ಸುತ್ತುತ್ತಾ ಇರುತ್ತದೆ.ಹೊಸದು ಮೇಲೆ ಬಂದು ನಂತರ ಕೆಳಗೆ ಹೋಗುತ್ತದೆ.ಸತ್ಯಯುಗ ಕೆಳಗಡೆ ಹೋದಾಗ ಕಲಿಯುಗ ಮೇಲೆ ಬರುತ್ತದೆ ನಂತರ ಸತ್ಯಯುಗ ಯಾವಾಗ ಮೇಲೆ ಬರುತ್ತದೆ?5000 ವರ್ಷಗಳ ನಂತರ ಮಕ್ಕಳ ಬುದ್ಧಿಯಲ್ಲಿ ಈ ಪೂರ್ಣ ಜ್ಞಾನವಿದೆ. ಜ್ಞಾನವಂತೂ ಸಹಜವಾಗಿದೆ.ಕೇವಲ ಯೋಗದಲ್ಲಿ ಪರಿಶ್ರಮ ಪಡಬೇಕಾಗುತ್ತದೆ.ಕೆಲವರು ಜಾಸ್ತಿ ನೆನಪು ಮಾಡುತ್ತಾರೆ.ಕೆಲವರು ಕಡಿಮೆ ನೆನಪು ಮಾಡುತ್ತಾರೆ.ಅಂದಮೇಲೆ ಮಾತಾ-ಪಿತರು ಮಕ್ಕಳಿಗೆ ತಿಳಿಸುತ್ತಾರೆ - ಲೌಕಿಕ ಸಂಬಂಧಿಗಳ ಜೊತೆಯೂ ಸಂಬಂಧವನ್ನು ನಿಭಾಯಿಸಬೇಕು. ಇಂದಲ್ಲ ನಾಳೆ ಅವರಿಗೂ ಅರ್ಥವಾಗುತ್ತದೆ.ಇದೆ ಸರಿ ಎಂದು ನೋಡುತ್ತಾರೆ.ಒಬ್ಬ ತಂದೆಯನ್ನು ನೆನಪು ಮಾಡಬೇಕು.ಯಾವುದೇ ಸಾಧು-ಸಂತ,ಗುರುಗಳನ್ನು ನೆನಪು ಮಾಡಬಾರದು.ಚೈತನ್ಯ ಹಾಗೂ ಜಡ ಎರಡನ್ನು ನೆನಪು ಮಾಡಲಾಗುತ್ತದೆ.ಸತ್ಯಯುಗದಲ್ಲಿ ಯಾರಲ್ಲಿಯೂ ಮೋಹ ಇರುವುದಿಲ್ಲ.ಅಲ್ಲಿ ಮೋಹಜೀತರು ಇರುತ್ತಾರೆ.ಇಲ್ಲಿ ಎಲ್ಲರಲ್ಲಿಯೂ ಮೋಹವಿರುತ್ತದೆ. ವ್ಯತ್ಯಾಸವಿದೆಯಲ್ಲವೇ.ಡ್ರಾಮಾದಲ್ಲಿ ಪ್ರತಿಯೊಂದು ಯುಗದ ಪದ್ಧತಿಯೂ ತನ್ನ-ತನ್ನದೇ ಆಗಿರುತ್ತದೆ. ಇದನ್ನು ತಂದೆಯೇ ಕುಳಿತು ತಿಳಿಸುತ್ತಾರೆ ಏಕೆಂದರೆ ತಂದೆಯೇ ಜ್ಞಾನ ಪೂರ್ಣರಾಗಿದ್ದಾರೆ.ಅವರೂ ತಂದೆಯೇ,ಇವರೂ ತಂದೆಯೇ.ಅವರೂ ರಚಯಿತ,ಇವರೂ ರಚಯಿತ.ಬ್ರಹ್ಮನ ಮೂಲಕ ರಚನೆಯನ್ನು ಮಾಡುತ್ತಾರೆ.ದತ್ತು ತೆಗೆದುಕೊಳ್ಳುತ್ತಾರೆ.ದತ್ತು ಮಾಡಿಕೊಳ್ಳುವುದು ಎಂದರೆ ಅರ್ಥ ತಮ್ಮವರನ್ನಾಗಿ ಮಾಡಿಕೊಳ್ಳುವುದು.ಶೂದ್ರಧರ್ಮದ ಯಾರ ಜನ್ಮ ಬಹಳ ಜನ್ಮಗಳ ಅಂತಿಮದಲ್ಲಿಯೂ ಅಂತಿಮ ಜನ್ಮವಾಗಿದೆ,ಅವರನ್ನು ತಂದೆ ದತ್ತು ಮಾಡಿಕೊಳ್ಳುತ್ತಾರೆ.ತಾವು ಮಕ್ಕಳು ತಂದೆಯನ್ನು ತಿಳಿದಿದ್ದೀರಿ ಹಾಗೂ ತಂದೆಯ ಮೂಲಕ ಸೃಷ್ಟಿ ಚಕ್ರವನ್ನು ತಿಳಿದಿದ್ದೀರಿ. ತಂದೆಯ ಮೂಲಕ ಏನು ಆಸ್ತಿ ಸಿಗುತ್ತದೆ,ಅದನ್ನೂ ಸಹ ತಿಳಿದಿದ್ದೀರಿ.ತಾವು ದೊಡ್ಡವರು ಆಗಿದ್ದೀರಿ, ಅರ್ಥವಾಗುತ್ತದೆಯೇ ಅದಕ್ಕಾಗಿಯೇ ದತ್ತು ಆಗಿದ್ದೀರಿ.ಅರ್ಥವಾಗದೇ ಹೇಗೆ ದತ್ತು ಆಗುತ್ತೀರಿ. ಯಾರಿಗಾದರೂ ಮಕ್ಕಳು ಇಲ್ಲದಿದ್ದರೆ ಬೇರೆಯವರನ್ನು ತಮ್ಮವರನ್ನಾಗಿ ಮಾಡಿಕೊಳ್ಳುತ್ತಾರೆ. ಶ್ರೀಮಂತರಿಗೆ ಮಗುವಾಗುತ್ತಾರೆ.ಬಡವರಿಗೆ ದತ್ತು ಆಗುತ್ತಾರೆ.ತಂದೆ ಹೇಳುತ್ತಾರೆ - ನನಗೂ ಮಕ್ಕಳು ಬೇಕು.ಅವಶ್ಯವಾಗಿ ದತ್ತು ಮಾಡಿಕೊಳ್ಳುತ್ತಾರೆ.ಇದೂ ಸಹ ತಮಗೆ ಗೊತ್ತಿದೆ - ಯಾರನ್ನು ಕಲ್ಪದ ಮೊದಲು ದತ್ತು ಮಾಡಿಕೊಂಡಿದ್ದರೋ ಅವರನ್ನೇ ಈಗಲೂ ಮಾಡಿಕೊಳ್ಳುತ್ತಾರೆ.ಕಲ್ಪದ ಮೊದಲು ಯಾವ ಪಾತ್ರ ನಡೆದತ್ತೋ ಅದೇ ಪಾತ್ರ ಪುನರಾವರ್ತನೆ ಆಗುತ್ತದೆ.ಯಾವಾಗ ನನ್ನವರು

ಆಗುತ್ತಾರೋ ಆಗ ಅವರಿಗೆ ಓದಿಸುತ್ತೇನೆ.ತಂದೆಯನ್ನು ಹಾಗೂ ಮನೆಯನ್ನು ನೆನಪು ಮಾಡಿ ಸುಖಧಾಮ ಹಾಗೂ ಶಾಂತಿಧಾಮವನ್ನು ನೆನಪು ಮಾಡುವುದು ಬಹಳ ಸಹಜವಾಗಿದೆ.ಆದರೆ ಬುದ್ಧಿ ಬಹಳ ವಿಶಾಲವಾಗಿರಬೇಕು.ಚಿಕ್ಕ ಮಕ್ಕಳು ಅರ್ಥ ಮಾಡಿಕೊಳ್ಳಲು ಸಾಧ್ಯವಿಲ್ಲ.ಅವರು ಕೇವಲ ಬಾಬಾ-ಬಾಬಾ ಎಂದು ಹೇಳುತ್ತಾರೆ ಬೇರೆ ಯಾರ ಬಳಿಯೂ ಹೋಗುವುದಿಲ್ಲ.ಇಲ್ಲಿಯದೆಲ್ಲವೂ ಗುಪ್ತ ಮಾತುಗಳಾಗಿವೆ.ಬುದ್ಧಿಗೆ ಶಕ್ತಿ ಸಿಗುತ್ತದೆ ಎಂಬ ತಿಳುವಳಿಕೆಯೂ ಸಹ ಇದೆ.ಶಕ್ತಿ ಸಿಗುವುದರಿಂದ ಬುದ್ಧಿ ಚಿನ್ನದ ಸಮಾನ ಆಗುತ್ತದೆ.ಇಲ್ಲಿ ನಿಮಗೆ ಆತ್ಮೀಯ ಜ್ಞಾನ ಸಿಗುತ್ತದೆ.ಈ ಜ್ಞಾನವೇ ಸಂಪಾದನೆಯಾಗಿದೆ.ಜ್ಞಾನವಂತೂ ಎಲ್ಲರಿಗೂ ಒಂದೇ ಸಿಗುತ್ತದೆ,ನಂತರ ಯಾರು ಪುರುಷಾರ್ಥ ಮಾಡುತ್ತಾರೋ ಅದರ ಅನುಸಾರ ಸಿಗುತ್ತದೆ.ಇದರಲ್ಲಿ ತಬ್ಬಿಬಾಬಗುವ ಹಾಗೂ ಗಾಬರಿ ಆಗುವ ಮಾತಿಲ್ಲ.ಕೇವಲ ಬಾಬಾನಿಗೆ ಮಗುವಾಗಬೇಕು.ತಂದೆಯ ಆಸ್ತಿಯನ್ನು ನೆನಪು ಮಾಡಬೇಕು.ಇಡೀ ದಿನವಂತೂ ನಿರಂತರವಾಗಿ ನೆನಪು ಮಾಡಲು ಸಾಧ್ಯವಿಲ್ಲ.ವ್ಯವಹಾರವನ್ನೂ ಸಹ ಮಾಡಬೇಕು. ಕೆಲವರಿಗೆ ವ್ಯವಹಾರವೇನೂ ಇರುವುದಿಲ್ಲ.ಆದರೂ ನೆನಪನ್ನೂ ಮಾಡುವುದಿಲ್ಲ.ಕರ್ಮಾತೀತ ಅವಸ್ಥೆಯು ಎಲ್ಲಿಯತನಕ ಆಗುವುದಿಲ್ಲವೋ ಅಲ್ಲಿಯತನಕ ಪುರುಷಾರ್ಥವನ್ನು ಮಾಡುತ್ತಲೇ ಇರಬೇಕು.ಆ ವಾಯುಮಂಡಲ ಕಾಣಿಸುತ್ತದೆ.ಗೊತ್ತಾಗುತ್ತದೆ ಈಗ ಸಮಯ ಹತ್ತಿರ ಬರುತ್ತಿದೆ. ಯಾವಾಗ ಬಹಳ ದುಃಖ ಬರುತ್ತದೋ ಆಗ ಭಗವಂತನನ್ನು ನೆನಪು ಮಾಡುತ್ತಾರೆ.ಮೃತ್ಯು ಎದುರುಗಡೆ ಕಾಣಿಸುತ್ತದೆ.ನಿಮ್ಮಲ್ಲಿಯೂ ಎಲ್ಲರಿಗೂ ತಮ್ಮ ಸ್ಥಿತಿಯ ಬಗ್ಗೆ ಗೊತ್ತಾಗುತ್ತದೆ - ನಮ್ಮ ಸಂಪಾದನೆ ಕಡಿಮೆ ಇದೆ ಎಂದು.ಯೋಗವಿದ್ವಾನ್ ಆತ್ಮದಿಂದ ತುಕ್ಕು ಹೊರಗಡೆ ಹೋಗುತ್ತದೆ. ನಂತರ ಬಾಬಾನೂ ಸಹ ಬುದ್ಧಿಯ ಬೀಗವನ್ನು ಸಡಿಲ ಮಾಡುತ್ತಾರೆ.ಮನುಷ್ಯರು ಕಾಯಿಲೆ ಬಂದಾಗ ಈಶ್ವರನನ್ನು ನೆನಪು ಮಾಡುತ್ತಾರೆ,ಭಯವಿರುತ್ತದೆ.ಎಲ್ಲರೂ ರಾಮ,ರಾಮ ಎಂದು ಹೇಳಿ ಎಂದು ಅವರಿಗೆ ನೆನಪು ಮಾಡಿಸುತ್ತಾರೆ.ತಂದೆಯೂ ಹೇಳುತ್ತಾರೆ ತಂದೆ ಹಾಗೂ ಆಸ್ತಿಯನ್ನು ನೆನಪು ಮಾಡಿ. ಒಬ್ಬರೊಗೊಬ್ಬರು ಎಚ್ಚರಿಸಿ ಉನ್ನತಿಯನ್ನು ಪಡೆಯಬೇಕು.ಪುರುಷ ನಡೆಯುವುದು,ಸ್ತ್ರೀ ನಡೆಯದೆ ಇರುವುದು ಹೀಗಾಗಬಾರದು.ಪತ್ನಿ ಅರ್ಧಾಂಗಿ ಆಗಿದ್ದಾರೆ,ಆದರೆ ಈಗಿನ ಕಾಲದಲ್ಲಿ ಅರ್ಧಾಂಗಿ ಎಂದು ತಿಳಿದುಕೊಳ್ಳುವುದೇ ಇಲ್ಲ.ಕೆಲವರು ಮಾತ್ರ ಮರ್ಯಾದೆ ಕೊಡುತ್ತಾರೆ.ಇಲ್ಲವೆಂದರೆ ಈಗಿನ ಕಾಲದಲ್ಲಿ ಮಕ್ಕಳು ತಂದೆಯ ಆಸ್ತಿಯನ್ನೇ ಉಡಾಯಿಸುತ್ತಾರೆ,ತಾಯಿಯನ್ನು ಕೇಳುವುದೇ ಇಲ್ಲ.ಅಲ್ಲಂತೂ ಎಲ್ಲಾ ಮಾತುಗಳು ಇರುವುದಿಲ್ಲ.ಎಂದೂ ದುಃಖವಾಗುವುದಿಲ್ಲ.ಇಲ್ಲಿ ಮೊಟ್ಟ ಮೊದಲು ದುಃಖವೇ ಸಿಗುತ್ತದೆ. ನಿಶ್ಚಿತಾರ್ಥವಾಗುತ್ತದೆ ತಕ್ಷಣ ವಿಕಾರದಲ್ಲಿ ಹೋಗುತ್ತಾರೆ.ದೇವತೆಗಳಿಗೆ ಖಡ್ಗ ಇತ್ಯಾದಿಗಳನ್ನು ತೋರಿಸುತ್ತಾರೆ.ಸ್ವದರ್ಶನ ಚಕ್ರವೂ ಸಹ ದೇವತೆಗಳಿಗೆ ಇರುವುದಿಲ್ಲ.ಇದು ತಾವು ಬ್ರಾಹ್ಮಣರಿಗೇ ಇರುತ್ತದೆ.ಗಡೆಯೂ ಸಹ ನಿಮ್ಮದೇ ಗುರುತಾಗಿದೆ.ಜ್ಞಾನದ ಗಡೆಯಿಂದ ತಾವು ಮಾಯೆಯ ಮೇಲೆ ವಿಜಯಗಳಿಸುತ್ತೀರಿ.ಬಾಕಿ ಅಲ್ಲಿ ಇಂತಹ ಯಾವುದೇ ವಸ್ತುವಿನ ಅವಶ್ಯಕತೆ ಇರುವುದಿಲ್ಲ.ಅಲ್ಲಿ ಬಹಳ ಆನಂದದಲ್ಲಿ ಇರುತ್ತಾರೆ ತಪಸ್ಸು ಮಾಡುವ ಅವಶ್ಯಕತೆಯೂ ಇರುವುದಿಲ್ಲ.ಅಲ್ಲಿ ತಪಸ್ಸಿನ ಫಲವಿರುತ್ತದೆ.ಸೂಕ್ಷ್ಮವತನದಲ್ಲಿ ಫರಿಸ್ಥೆಗಳು ಇರುತ್ತಾರೆ.ಅದು ಫರಿಸ್ಥೆಗಳ ಪ್ರಪಂಚವಾಗಿದೆ.ಇಲ್ಲಿ ಫರಿಸ್ಥೆಗಳು ಇರುವುದಿಲ್ಲ.ದೇವತೆಗಳಿಗೆ ದೇವತೆಗಳು ಎಂದು ಹೇಳುತ್ತೇವೆ.ಅಲ್ಲಿ ಫರಿಸ್ಥೆಗಳು,ಇಲ್ಲಿ ಮನುಷ್ಯರು.ಎಲ್ಲರದೂ ಬೇರೆ-ಬೇರೆ ವಿಭಾಗವಾಗಿದೆ.ಸತ್ಯಯುಗದಲ್ಲಿ ದೇವತೆಗಳು ರಾಜ್ಯ ಮಾಡುತ್ತಾರೆ.ಅದೂ ಶಬ್ದದ ಜಗತ್ತು ಆಗಿದೆ.ಸೂಕ್ಷ್ಮವತನದಲ್ಲಿ ಮೂವಿ ಜಗತ್ತು.ಜಗತ್ತೂ ಸಹ ಮೂರಿದೆ.ಮೂಲವತನ,ಸೂಕ್ಷ್ಮವತನ ಹಾಗೂ ಸ್ಥೂಲವತನ.ಮೂರು ಲೋಕ ಎಂದು ಹೇಳುತ್ತಾರಲ್ಲವೇ.ನಿಮ್ಮ ಬುದ್ಧಿಯಲ್ಲಿ ಇದು ಪ್ರತ್ಯಕ್ಷವಾಗಿದೆ.ಮನುಷ್ಯರಂತೂ ಕೇಳಿ-ಹೇಳುವ ವಿಚಾರಗಳಂತೆ ನಡೆಯುತ್ತಾರೆ.ಈ ಜಗತ್ತಿನ ಚಕ್ರ ಹೇಗೆ ಸುತ್ತುತ್ತದೆ ಎಂಬುದು ನಿಮಗೆ ಚೆನ್ನಾಗಿ ಗೊತ್ತಿದೆ.ಮೂರು ಲೋಕಗಳನ್ನು ತಿಳಿದಿದ್ದೀರಿ.ತಂದೆಯ ವಿನಃ ಬೇರೆ ಯಾರೂ ಆದಿ-ಮಧ್ಯ-ಅಂತ್ಯದ ರಹಸ್ಯವನ್ನು ಹೇಳಲು ಸಾಧ್ಯವಿಲ್ಲ.ಯಾರೂ ಸಹ ತ್ರಿಕಾಲದರ್ಶಿ ಅಲ್ಲ.ಮೂಲವತನದಲ್ಲಿ ಆತ್ಮಗಳು ಎಲ್ಲಿ,ಹೇಗೆ ಇರುತ್ತವೆ ಎಂಬುದು ಯಾರಿಗೆ ಗೊತ್ತಿದೆ.ಅದು ಆತ್ಮಗಳ ವೃಕ್ಷವಾಗಿದೆ ಅಲ್ಲಿಂದ ನಂಬರ್ ವಾರಾಗಿ ಬರುತ್ತಾರೆ ಎಂದು ತಮಗೆ ಗೊತ್ತಿದೆ.ನಾವೆಲ್ಲಾ ಆತ್ಮಗಳೇ ಶಿವಬಾಬಾರವರ ಮಾಲೆ ಆಗಿದ್ದೇವೆ.ಹೇಗೆ ವಂಶವೂ ತಯಾರಾಗುತ್ತದೆ.ಕ್ರಿಸ್ತಿಯನ್ನರೂ ಸಹ ವೃಕ್ಷವನ್ನು ಮಾಡುತ್ತಾರೆ. ಖುಷಿಯನ್ನು ಆಚರಿಸುತ್ತಾರೆ.ಕ್ರಿಸ್ತನ ಜನ್ಮ ದಿನವನ್ನು ಆಚರಿಸುತ್ತಾರೆ.ಈಗ ತಾವು ಯಾರ ಜನ್ಮ ದಿನವನ್ನು ಆಚರಿಸುತ್ತೀರಿ.ಮನುಷ್ಯರಿಗೆ ಇದು ಗೊತ್ತಿಲ್ಲ ನಮ್ಮ ಧರ್ಮ ಸ್ಥಾಪಕ ಯಾರು ಎಂದು. ಬೇರೆಲ್ಲಾ ಧರ್ಮದ ಸ್ಥಾಪನೆ ಮಾಡುವಂತಹ ಸ್ಥಾಪಕರ ಲೆಕ್ಕವನ್ನು ತೆಗೆಯುತ್ತಾರೆ.ದೇವೀ-ದೇವತಾ ಧರ್ಮವನ್ನು ಯಾರು ಸ್ಥಾಪನೆ ಮಾಡಿದರು ಇದು ಯಾರಿಗೂ ಗೊತ್ತಿಲ್ಲ.ಇಲ್ಲಿ ಮೆಜಾರಿಟಿ ಮಾತೆಯರು ಇದ್ದಾರೆ.ಶಕ್ತಿಯರ ಗೌರವವನ್ನು ಹೆಚ್ಚಿಸಬೇಕು.ನಾವು ಬುದ್ಧಿವಂತರು ಎಂಬ ದೇಹಾಭಿಮಾನ ಬರಬಾರದು.ಮಾತೆಯರಿಗೆ ಗೌರವ ಕೊಡಲೇ ಬೇಕು.ಹೆಸರೇ ಇದೆ ಬ್ರಹ್ಮಾಕುಮಾರೀ ವಿಶ್ವವಿದ್ಯಾಲಯ.ಜ್ಞಾನದ ಕಳಶ ಮಾತೆಯರ ಮೇಲೆ ಇಟ್ಟಿದ್ದಾರೆ.ಅವರೇ ತೀಕ್ಷ್ಣವಾಗಿದ್ದಾರೆ.ಸರಸ್ವತಿ ಕೈಯಲ್ಲಿ ವೀಣೆಯನ್ನು ಕೊಟ್ಟಿದ್ದಾರೆ.ಕೃಷ್ಣ ಹಾಗೂ ಸರಸ್ವತಿಯ ಸಂಬಂಧದ ಬಗ್ಗೆಯೂ ಗೊತ್ತಿಲ್ಲ. ಸರಸ್ವತಿ ಬ್ರಹ್ಮನ ಮಗಳು ಅದೂ ಸಹ ತಿಳಿದುಕೊಳ್ಳುವುದು ಬಹಳ ಕಷ್ಟ.ಪ್ರತಿಯೊಂದು ಮಾತನ್ನು ಚೆನ್ನಾಗಿ ತಿಳಿಸಲಾಗುತ್ತದೆ.ತಂದೆಯು ತಿಳಿಸುತ್ತಾರೆ - ಈ ಜ್ಞಾನ-ಯೋಗದ ವಿನಃ ಯಾರೂ ಮುಕ್ತಿ-ಜೀವನ್ಮುಕ್ತಿಯನ್ನು ಪಡೆಯಲು ಸಾಧ್ಯವಿಲ್ಲ.ಎಲ್ಲರೂ ಈ ವಿದ್ಯೆಯನ್ನು ಓದುವುದೂ ಇಲ್ಲ. ಪ್ರತಿಯೊಬ್ಬರೂ ತಮ್ಮ ಲೆಕ್ಕಾಚಾರವನ್ನು ಮುಗಿಸಲೇ ಬೇಕು.ಪಾಪದ ದಂಡ ಸಿಕ್ಕಿಯೇ ಸಿಗುತ್ತದೆ. ಪ್ರಪಂಚದವರಿಗೆ ಇದು ವಿನಾಶದ ಸಮಯ ಎಂದು ಗೊತ್ತಿಲ್ಲ.ತಮ್ಮ ಎಲ್ಲಾ ಪಾಪಗಳ ಲೆಕ್ಕಾಚಾರ ಮುಗಿಯಲೇಬೇಕು.ಅರ್ಧಕಲ್ಪಕ್ಕಾಗಿ ನಡೆಯುವಷ್ಟು ಭವಿಷ್ಯಕ್ಕಾಗಿ ಜಮಾ ಮಾಡಿಕೊಳ್ಳಬೇಕು.ಪೂರ್ಣ ಪುರುಷಾರ್ಥವನ್ನು ಈಗಲೇ ಮಾಡಬೇಕು.ತಂದೆಯು ಹೇಳುತ್ತಾರೆ ಎಲ್ಲವನ್ನೂ ಅರ್ಪಣೆ ಮಾಡಿ ಆಗ ಅದರ ಫಲ 21 ಜನ್ಮಕ್ಕಾಗಿ ಸಿಗುತ್ತದೆ.ಬಡವರು ತಕ್ಷಣ ವ್ಯಾಪಾರ ಮಾಡುತ್ತಾರೆ.ಯಾರ ಬಳಿ ಲಕ್ಷ-ಕೋಟಿ ಇದೆಯೋ ಅವರ ಬುದ್ಧಿಯಲ್ಲಿ ಇದು ಕೂರುವುದಿಲ್ಲ.ತಂದೆ ಏನನ್ನೂ ತೆಗೆದುಕೊಳ್ಳುವುದಿಲ್ಲ. ಹೇಳುತ್ತಾರೆ - ತಾವು ನಿಮಿತ್ತರಾಗಿ ಸಂಭಾಲನೆ

ಮಾಡಿ.ನಾನಂತೂ ಬದುಕಿದ್ದೇನೆ,ಕೆಲವರು ಬದುಕಿದ್ದಂತೆಯೇ ಟ್ರಸ್ಟ್ ಗೆ ಕೊಡುತ್ತಾರೆ.ಇದ್ದಕ್ಕಿದ್ದಂತೆಯೇ ಸತ್ತು ಹೋದರೆ ಆ ಮೇಲೆ ಜಗಳವಾಗುತ್ತದೆ ಎಂದು ಅವರು ತಿಳಿದಿರುತ್ತಾರೆ.ಬಾಬಾನೂ ಸಹ ಬದುಕಿದ್ದಾರೆ,ಹೇಳುತ್ತಾರೆ ತಂದೆಗೆ ಮಕ್ಕಳಾಗಿ ಆದೇಶವನ್ನು ಪಡೆಯಿರಿ.ಇದು ಮಾಡಲೋ ಅಥವಾ ಬೇಡವೋ ಎಂದು.ಬಾಬಾ ಸಲಹೆ ಕೊಡುತ್ತಾರೆ ಭಲೆ ಇದನ್ನು ಮಾಡಿ- ಪ್ರತಿಯೊಬ್ಬರದು ಸ್ಥಿತಿಯ ಮೇಲೆ ಆಧಾರವಾಗಿರುತ್ತದೆ.ಕೆಲವರು ವಿಲ್ ಮಾಡುತ್ತಾರೆ.ತಂದೆಯ ಬಳಿ ಕೆಲವರು ಚಾಲಾಕಿಗಳೂ ಇದ್ದಾರೆ - ಮಕ್ಕಳಿಗೆ ಹಂಚಿ ಉಳಿದಿದ್ದನ್ನು ತಮಗೆ ಇಟ್ಟುಕೊಳ್ಳುತ್ತಾರೆ.ಸಾಕು ನಾವು ಇದರಿಂದ ನಡೆಯುತ್ತೇವೆ.ಹೀಗೆಯೂ ಮಾಡುತ್ತಾರೆ. ಇವರು ಬೇಹದ್ದಿನ ತಂದೆಯಾಗಿದ್ದಾರೆ.ಪ್ರತಿಯೊಂದು ಮಗುವನ್ನು ತಿಳಿದಿದ್ದಾರೆ. ಡ್ರಾಮಾವನ್ನೂ ತಿಳಿದಿದ್ದಾರೆ.ತಿಳಿದುಕೊಳ್ಳುತ್ತಾರೆ - ಇದರಲ್ಲಿ ಪೈಸೆಯ ಅವಶ್ಯಕತೆಯೂ ಇಲ್ಲ.ಆ ಮಿಲಿಟರಿಯಲ್ಲಿ ಸರ್ಕಾರದ್ದು ಬಹಳ ಖರ್ಚಾಗುತ್ತದೆ.ತಮ್ಮದೇನೂ ಖರ್ಚಿಲ್ಲ.ಹಗಲು ರಾತ್ರಿಯ ವ್ಯತ್ಯಾಸವಿದೆ.ತಮಗೆ ಗೊತ್ತಿದೆ - ಇದೆಲ್ಲಾ ಆಸ್ತಿಯೂ ಸಮಾಪ್ತಿ ಆಗುತ್ತದೆ.ನಮಗೆ ಭೂಮಿಯೂ ಹೊಸ ಸತೋಪ್ರಧಾನವಾಗಿರಬೇಕು.ಈಗಂತೂ ತಮೋಪ್ರಧಾನವಾಗಿದೆ.ಲಕ್ಷ್ಮೀಯ ಆಹ್ವಾನ ಮಾಡುತ್ತಾರೆ ಆಗ ಪೂರ್ಣ ಮನೆಯನ್ನು ಸ್ವಚ್ಛ ಮಾಡುತ್ತಾರೆ,ಶುದ್ಧ ಮನೆಯಲ್ಲಿ ದೇವಿ ಬರಲಿ ಎಂದು.ಬಾಬಾ ತಿಳಿಸಿದ್ದಾರೆ ದೇವತೆಗಳು ಈ ಭೂಮಿಯ ಮೇಲೆ ಕಾಲು ಇಡುವುದಿಲ್ಲ.ಅವರು ಕೇವಲ ಸಾಕ್ಷಾತ್ಕಾರ ಮಾಡಿಸುತ್ತಾರೆ.ಸಾಕ್ಷಾತ್ಕಾರದಲ್ಲಿ ಕಾಲು ಭೂಮಿಯ ಮೇಲೆ ಇರುತ್ತದೆಯೇ? ಮೀರಾ ಧ್ಯಾನದಲ್ಲಿ ನೋಡುತ್ತಿದ್ದಳು.ಇಲ್ಲಿ ಯಾವುದೇ ದೇವತೆಗಳು ಬರಲು ಸಾಧ್ಯವಿಲ್ಲ.ದೇವತೆಗಳು ಸತ್ಯಯುಗದಲ್ಲಿ ಇರುತ್ತಾರೆ.ಕಲಿಯುಗದಲ್ಲಿ ಅವರಿಗೆ ವಿರುದ್ಧವಾಗಿದೆ.ದೇವತೆಗಳು ಹಾಗೂ ಆಸುರರ ಯುದ್ಧ ಇಲ್ಲವೇ ಇಲ್ಲ.ವಾಸ್ತವದಲ್ಲಿ ಇದು ಮಾಯೆಯ ಜೊತೆ ಯುದ್ಧವಾಗಿದೆ.ಯೋಗ ಬಲದಿಂದ ಮಾಯೆಯ ಮೇಲೆ ವಿಜಯಿಗಳನ್ನಾಗಿ ಮಾಡುವಂತಹವರು,ಸರ್ವರ ಸದ್ಗುಣದಾತ ಒಬ್ಬ ತಂದೆಯಾಗಿದ್ದಾರೆ.ರುದ್ರ ಮಾಲೆ ಮೊಟ್ಟ ಮೊದಲನೆಯದಾಗಿದೆ.ಅಲ್ಲಿ ಈ ಮಾಲೆಯನ್ನು ಯಾರೂ ತಿಳಿದಿಲ್ಲ.ತಾವು ಸಂಗಮಯುಗದಲ್ಲಿಯೇ ತಿಳಿದುಕೊಂಡಿದ್ದೀರಿ ಬ್ರಾಹ್ಮಣರ ಮಾಲೆಯಂತೂ ಆಗಲು ಸಾಧ್ಯವಿಲ್ಲ ನಂತರ ವಿಷ್ಣುವಿನ ಮಾಲೆ ಆಗುತ್ತದೆ.ಇದೆಲ್ಲಾ ವಿಸ್ತಾರವಾದ ವಿಚಾರಗಳು ಆಗಿವೆ.ಕೆಲವರು ಹೇಳುತ್ತಾರೆ - ನಮಗೆ ಧಾರಣೆ ಆಗುವುದಿಲ್ಲ.ಒಳ್ಳೆಯದು ಪರವಾಗಿಲ್ಲ.ತಂದೆಯನ್ನು ನೆನಪು ಮಾಡುವುದು ಸಹಜವಲ್ಲವೇ.ತಾವು ತಂದೆಯನ್ನು ಹೇಗೆ ಮರೆಯುತ್ತೀರಿ.ಈ ತಂದೆಯಿಂದ ಸ್ವರ್ಗದ ಆಸ್ತಿ ಸಿಗುತ್ತದೆ. ಬಹಳ ದೊಡ್ಡ ಸಂಪಾದನೆ ಆಗಿದೆ.ಆದರೂ ಸಹ ಮಾಯೆ ಬುದ್ಧಿಯ ಯೋಗವನ್ನು ತುಂಡು ಮಾಡುತ್ತದೆ.ಯಾವ ಪ್ರಿಯತಮ ಶೃಂಗಾರ ಮಾಡುತ್ತಾರೋ ಅಂತಹ ಪ್ರಿಯತಮನನ್ನೇ ಮರೆತು ಬಿಡುತ್ತಾರೆ.ಅರ್ಧ ಕಲ್ಪ ಮಾಯೆಯ ರಾಜ್ಯ ನಡೆಯುತ್ತದೆ.ಈಗ ತಾವು ಮಾಯೆಯ ಮೇಲೆ ವಿಜಯಿಗಳಾಗಿ ಜಗತ್ತೀಕರಾಗುತ್ತೀರಿ.ಈ ಪೂರ್ಣ ಜಗತ್ತು ಹೇಗೆ ನಡೆಯುತ್ತದೆ - ತಾವು ಅದಿಯಿಂದ ಅಂತ್ಯದ ತನಕ ತಿಳಿದಿದ್ದೀರಿ.ನಾಟಕವನ್ನು ನೋಡಿ ಬರುತ್ತಾರೆ.ಅದರಲ್ಲಿ ಗೊತ್ತಾಗುತ್ತದೆ ಕೊನೆಯಲ್ಲಿ ಈ ದೃಶ್ಯ ಬರುತ್ತದೆ ಎಂದು.ಇದರಲ್ಲಿ ಆ ರೀತಿ ಇಲ್ಲ.ತಮಗೆ ಗೊತ್ತಿದೆ - ಸೆಕೆಂಡ್-ಸೆಕೆಂಡಿಗೂ ಏನು ನಡೆಯುತ್ತದೋ ಅದು ಡ್ರಾಮಾ. ಡ್ರಾಮಾದ ವಿಚಾರದಲ್ಲಿ ಶಕ್ತಿಶಾಲಿ ಆಗಿರಬೇಕು.ಏನೆಲ್ಲಾ ಆಗುತ್ತದೋ ಅದು ಡ್ರಾಮಾ. ಬೇಸರವಾಗುವ ಮಾತೇನೂ ಇಲ್ಲ.ಯಾರೇ ಶರೀರ ಬಿಟ್ಟರೂ ಅವರು ಹೋಗಿ ತಮ್ಮ ಪಾತ್ರವನ್ನು ಅಭಿನಯಿಸಬೇಕು.ಒಂದು ಶರೀರವನ್ನು ಬಿಟ್ಟು ಇನ್ನೊಂದು ಶರೀರವನ್ನು ಪಡೆಯುತ್ತಾರೆ.ನಿಮ್ಮ ಬುದ್ಧಿಯಲ್ಲಿ ಈ ಸ್ವದರ್ಶನ ಚಕ್ರ ಸುತ್ತುತ್ತಾ ಇರಬೇಕು.ತಾವು ಶಂಖ ಧ್ವನಿಯನ್ನು ಮಾಡಬೇಕು.ತಂದೆ ಪರಿಚಯವನ್ನು ನೀಡಬೇಕು.ಲಕ್ಷ್ಮೀ-ನಾರಾಯಣರು ಭಾರತಕ್ಕೆ ಮಾಲೀಕರಾಗಿದ್ದರು ಎಂಬ ಈ ಚಿತ್ರ ನಿಮ್ಮ ಕೈಯಲ್ಲಿ ಇರಲಿ.ಈಗ ಕಲಿಯುಗವಾಗಿದೆ.ಮತ್ತೆ ತಂದೆ ಬಂದಿದ್ದಾರೆ - ರಾಜ್ಯಭಾಗ್ಯ ಕೊಡಲು.ನಾವು ಬ್ರಹ್ಮಾಕುಮಾರ-ಕುಮಾರಿಯರು ಓದುತ್ತಿದ್ದೇವೆ. ತಾತನಿಂದ ಆಸ್ತಿಯನ್ನು ಪಡೆಯುತ್ತಿದ್ದೇವೆ.ತಾವು ಬೇಕಾದರೆ ಪಡೆಯಿರಿ.ಈ ನಿಮ್ಮ ಅಮಂತ್ರಣದ ಮೇಲೆ ಅನೇಕರು ಬರುತ್ತಾರೆ, ವೃದ್ಧಿ ಆಗುತ್ತಾ ಹೋಗುತ್ತದೆ.ಶಿವಜಯಂತಿಯಲ್ಲಿಯೂ ಸಹ ಬಹಳ ಚೆನ್ನಾಗಿ ಸರ್ವಿಸ್ ಆಗುತ್ತದೆ.

ಒಳ್ಳೆಯದು -

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾ - ಪಿತಾ ಬಾಪಾದಾರವರ ನೆನಪು , ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ಕಾರ.

ಧಾರಣೆಗಾಗಿ ಮುಖ್ಯಸಾರ :

1. ಡ್ರಾಮಾದ ಪಟ್ಟಿಯ ಮೇಲೆ ಶಕ್ತಿಶಾಲಿ ಆಗಿರಬೇಕು.ಯಾವುದೇ ಮಾತಿನಲ್ಲಿ ಬೇಸರ ಆಗಬಾರದು. ಸದಾ ಖುಷಿಯಿಂದ ಇರಬೇಕು.
2. ಒಬ್ಬರಿಗೊಬ್ಬರು ಎಚ್ಚರಿಸುತ್ತಾ ಉನ್ನತಿಯನ್ನು ಹೊಂದಬೇಕು.ವ್ಯವಹಾರ ಇತ್ಯಾದಿಯನ್ನು ಮಾಡುತ್ತಿದ್ದರೂ ಸಹ ತಂದೆಯ ನೆನಪಿನಲ್ಲಿ ಇರುವ ಪುರುಷಾರ್ಥ ಮಾಡಬೇಕು.

ವರದಾನ: ಸೇವೆಯ ಬಂಧನದ ಮುಖಾಂತರ ಕರ್ಮ-ಬಂಧನವನ್ನು ಸಮಾಪ್ತಿ ಮಾಡುವಂತಹ ವಿಶ್ವ ಸೇವಾಧಾರಿ ಭವ. ಪ್ರವೃತ್ತಿಯಲ್ಲಿರುತ್ತಾ ಎಂದೂ ಹೀಗೆ ತಿಳಿಯ ಬೇಡಿ ಇದು ಲೆಕ್ಕಾಚಾರವಾಗಿದೆ, ಕರ್ಮಬಂಧನವಾಗಿದೆ.....ಆದರೆ ಇದೂ ಸಹಾ ಸೇವೆಯಾಗಿದೆ.ಸೇವೆಯ ಬಂಧನದಲ್ಲಿ ಬಂದಿತರಾಗುವುದರಿಂದ ಕರ್ಮ ಬಂಧನ ಸಮಾಪ್ತಿಯಾಗಿ ಬಿಡುವುದು.ಎಲ್ಲಿಯವರೆಗೆ ಸೇವಾಭಾವ ಇರುವುದಿಲ್ಲ ಅಲ್ಲಿ ಕರ್ಮ ಬಂಧನವು ಸೆಳೆಯುವುದು.ಕರ್ಮ ಬಂಧನ

ವಿದ್ಲಲ್ಲಿ ದುಃಖದ ಅಲೆ ಬರುವುದು ಮತ್ತು ಸೇವೆಯ ಬಂದನವಿದ್ಲಲ್ಲಿ ಖುಷಿ ಇರುವುದು ಆದ್ದರಿಂದ ಕರ್ಮ ಬಂಧನವನ್ನು ಸೇವೆಯ ಬಂದನದಿಂದ ಸಮಾಪ್ತಿ ಮಾಡಿ.ವಿಶ್ವ ಸೇವಾಧಾರಿ,ವಿಶ್ವದಲ್ಲಿ ಎಲ್ಲೇ ಇರಲಿ ವಿಶ್ವ ಸೇವಾರ್ಥವಾಗಿರಿ.

ಸೋಲೇಗನ್: ತಮ್ಮ ದೈವೀ ಸ್ವರೂಪದ ಸ್ತ್ರತಿಯಲ್ಲಿದ್ದಾಗ ನಿಮ್ಮ ಮೇಲೆ ಯಾವುದೇ ವ್ಯರ್ಥ ದೃಷ್ಟಿ ಹೋಗಲು ಸಾಧ್ಯವಿಲ್ಲ.